

छावनी नरेश बालाजी मंदिर में गुरु पूर्णिमा महोत्सव

माई झुं, 7 जुलाई। छावनी बाजार स्थित श्री छावनी नरेश बालाजी में सोमवार को रात्रि को गुरु पूर्णिमा महोत्सव बड़ी उत्साह व उमंग के साथ मनाया गया।

सेवा समिति के व्यवस्थापक शशिकांत महमियां ने बताया कि इस अवसर पर मंदिर परिसर में रात्रि को विशाल भजन संध्या का आयोजन किया गया जिसमें भजन गायक अनिल जांगिड़ व जे पी देहिया एण्ड पार्टी, युवा भजन गायक हीरालाल बागोरिया व पुनम पुरोहित, शेखावाटी आंचल के जाने माने भजन गायक शुभकरण चौबदार, विनोद वर्मा, रतन जोशी, बलजी सैन, रमेश नायक, रामकुमार ठाकर ने देर रात तक बारी बारी से भजन सुनाकर बड़ी संख्या में उपस्थित श्रोताओं के मुख से खुब वाह वाही लूटी।

इस अवसर पर सुशील कुमार सैन, नन्दलाल सोनी, रामस्वरूप सोनी, प्रमात्मा महमियां, पवन वर्मा, शशिकान्त महमियां, राजेन्द्र महमियां, पवन महमियां, पुनित देवर सहित बड़ी संख्या में उपस्थित श्रद्धालु श्रोताओं ने रात भर भजनों का आनंद लिया। भजन संध्या प्रारम्भ में बाल भक्त अमित महमियां ने बालाजी की ज्योत ली व रात को फलों का प्रसाद वितरण किया गया।

अभिनव परिवार निर्धन विद्यार्थी के द्वार योजना

माई झुं, न्यूज। नगर एवं निकटवर्ती ग्रामीण क्षेत्रों के निर्धन विद्यार्थियों की सेवाार्थ संस्था द्वारा विगत 32 वर्षों से संचालित समाज सेवा कार्यक्रमों की श्रृंखला अभिनव परिवार निर्धन विद्यार्थियों के द्वार योजना के अंतर्गत विगत शैक्षणिक सत्र 2008-09 में 410 निर्धन विद्यार्थियों को पाठ्य पुस्तकें, 347 विद्यार्थियों को कापियां, 136 विद्यार्थियों को छात्रवृत्ति एवं 26 विद्यार्थियों को स्कूल ड्रेस प्रदान की गयी। इस योजना के अंतर्गत चालू शिक्षण सत्र में 550 निर्धन विद्यार्थियों को पाठ्य पुस्तकें, 400 विद्यार्थियों को कापियां, 150 विद्यार्थियों को छात्रवृत्ति एवं चालीस विद्यार्थियों को स्कूल ड्रेस प्रदान की जावेगी। इस सभी योजनाओं पर कुल 2.5 लाख रूपये व्यय होंगे जो जन्मसहयोग से एकत्रित किया जावेगा। इस योजना में इस वर्ष निर्धनतम-बीपीएल परिवार शैक्षणिक सहायता योजना को भी जोड़ा गया है। इस योजना में बगड़ शहर एवं बगड़ सीमा से जुड़ी ग्राम पंचायतों के बीपीएल परिवार की विधवा महिलाओं के पुत्र पुत्रियों को उच्च माध्यमिक स्तर तक निशुल्क शिक्षित करना है। इन सभी योजनाओं में 40 प्रतिशत महिला विद्यार्थियों के लिए आरक्षित रखा गया है। संस्था द्वारा प्राथमिक कक्षाओं के लेकर स्नातकोत्तर स्तर तक की पाठ्य पुस्तकें सुलभ करवाई जाती हैं। संस्था के यह प्रयास रहेंगे की क्षेत्र के कोई भी निर्धन विद्यार्थी को आर्थिक अभाव में शिक्षा से वंचित नहीं रहे।

योग साधकों का दल हरिद्वार पहुंचा

माई झुं, 22 जुलाई : भारत स्वाभिमान टूरट्रैड इकाई झुंझुनू का योग साधकों का एक दल राजस्थान परिवहन निगम की तीन विशेष बसों के द्वारा हरिद्वार में 23 जुलाई से 28 जुलाई तक योग व प्राणायाम प्रशिक्षण प्राप्त करने के लिए मंगलवार शाम को रवाना हुआ।

इस दल का नेतृत्व पतंजलि योग समिति के महासचिव यशवंत सिंह कर रहे हैं। जिलाध्यक्ष रामपाल सिहाग ने बताया कि झुंझुनू डिपो के मुख्य प्रबंधक पी.के. पारीक ने हरी झण्डी दिखाकर बसों को रवाना किया। साथ ही उन्होंने साधकों को

एडीएम राजेन्द्र प्रसाद मिश्रा को मातृ शोक

झुंझुनू, 24 जुलाई। अतिरिक्त जिला कलेक्टर राजेन्द्र प्रसाद मिश्रा की माताजी श्रीमती नारायणी देवी का 83 वर्ष की उम्र में गुरुवार को बीकानेर में निधन हो गया। शुक्रवार को सुबह उनके पैतृक निवास से अन्तिम यात्रा निकाली गई जिसमें अधिकारी व गणमान्य जन शामिल थे। वे पिछले कुछ समय से बीमार चल रही थीं। वे अपने पीछे एक पुत्र, दो पुत्रियों सहित पौत्र व नातियों का भरा पुत्र परिवार छोड़ कर गयी हैं। उनके निधन पर झुंझुनू जिले के अधिकारी, समाजसेवी तथा पत्रकारों ने गहरा शोक प्रकट किया।

परमवीर पीरूसिंह को पुष्पाजलि अर्पित



माई झुं, 18 जुलाई। परमवीर चक्र विजेता स्व. हवलदार मेजर पीरूसिंह के 61वें बलिदान दिवस के अवसर पर शनिवार को प्रातः जिला मुख्यालय पर स्टेशन रोड़ स्थित परमवीर पीरूसिंह स्मारक पर आयोजित एक सादे समारोह में लायंस क्लबों सहित गणमान्य नागरिकों ने उनकी प्रतिमा पर माल्यापर्ण कर उन्हें पुष्पाजलि अर्पित की। इस अवसर पर लायंस क्लब सिटी ग्रेटर के अध्यक्ष

मोहम्मद सफी, लायंस क्लब अध्यक्ष कैलाशचंद सिंघानिया सहित पूर्णसिंह सैनी, सुलेमान खान, सुरेश रोहिला, महेन्द्र मंयंद, उम्मेदसिंह, एनएस नरुका, अमरनाथ जांगिड़, पंकज शर्मा, मुकेश व्यास, पुरुषोत्तम जांगिड़, करणसिंह राठौड़, अशोक सोनी एवं स्कूली छात्रों ने परमवीर को श्रद्धासुमन अर्पित कर उन्हें याद किया। सचिव पूर्णसिंह ने संक्षेप में परमवीर पीरूसिंह के जीवन पर प्रकाश डाला।

प्रिया परिवार के तेजपालसिंह के जन्म दिवस पर पर रक्तदान शिविर

माई झुं, न्यूज। जयपुर विद्याघर नगर में शुक्रवार को प्रिया परिवार के चैयरमेन तेजपाल सिंह नूनियां के जन्म दिवस पर आयोजित रक्तदान शिविर में 80 युनिट ब्लड इकट्ठा किया गया। डॉ. राजाराम की देखरेख में आयोजित रक्तदान शिविर में प्रिया परिवार के कार्यकर्ताओं ने रक्तदान किया। समारोह में कर्नल इन्द्राजसिंह, आनन्द शर्मा, सत्यप्रकाश बोला, सज्जन पुनियां, डॉ. सुलतान सैनी सहित अन्य कार्यकर्ता उपस्थित थे।

झुंझुनू इंटरनेशनल में विभिन्न खेल प्रतियोगिताओं का आयोजन

माई झुं, 11 जुलाई। जीवम समूह के झुंझुनू इंटरनेशनल स्कूल में शनिवार को सटरडे एक्टिविटी के अंतर्गत प्रातःकालीन प्रार्थना सभा में क्राफ्ट वर्क एवं अन्य खेल प्रतियोगिताओं का आयोजन किया गया। विजेता छात्र छात्राओं को विद्यालय प्रधानाचार्य सुनिता मिश्रा व उप प्रधानाचार्य सोमेश भारद्वाज ने पुरस्कृत किया।

प्रिया परिवार के गोल्ड स्टार्स की ट्रेनिंग

माई झुं, न्यूज। प्रिया परिवार के गोल्ड स्टार्स की लीडर शिप ट्रेनिंग जायका रेस्टोरेन्ट में सम्पन्न हुई जिसमें कम्पनी के मोटीवेटर आशीष कुलश्रेष्ठ, कम्पनी प्रतिनिधि सत्यप्रकाश बोला आदि ने ट्रेनिंग दी। इस अवसर पर आगामी सेमीनार हेतु टीम का चयन किया गया। इस अवसर पर कम्पनी डायमण्ड सज्जन पुनियां, अजोत गटवाल आदि उपस्थित थे।

रिफलेक्टर युक्त झुंझुनू अभियान हेतु कार्यशाला का आयोजन

माई झुं, न्यूज। रिफलेक्टर युक्त झुंझुनू अभियान हेतु विज्डम सिटी में बाल वाहिनी चालकों की कार्यशाला का आयोजन किया। डीटीओ मनोज कुमार व यातायात प्रभारी विक्रमसिंह ने चालकों को यातायात नियमों की जानकारी प्रदान की। जीवम चैयरमेन दिलीप मोदी ने रिफलेक्टर से दुर्घटनाओं की रोकथाम के बारे में बताया। कार्यशाला के बाद परिवहन विभाग द्वारा चलाये जा रहे उक्त अभियान का शुभारम्भ ट्रेक्टर पर रिफलेक्टर लगाके किया।

बड़ और पीपल के पौधे निःशुल्क बांटने का जुनून !

झुंझुनू, 8 जुलाई। धार्मिक और आध्यात्मिक दृष्टि से ही नहीं बल्कि स्वास्थ्य एवं प्राणवायु के नजरिये से भी बड़ और पीपल के पेड़ों को श्रेष्ठ माना गया है। जिले में एक ऐसा व्यक्ति है जो विगत तीन दशक से अपने घर की क्यारी में बड़ और पीपल के पौधे उगाता है और उन्हें गमलों में लगाकर इनका निःशुल्क वितरण करता है। बड़ और पीपल का पौधा लेकर जाने वाले को इसका कोई शुल्क नहीं देना पड़ता बल्कि शपथपूर्वक यह कहना पड़ता है कि वह जी-जान से इनकी परवरिश करेगा। यह व्यक्ति है-खेतड़ी के गोपाल कृष्ण शर्मा, जो एक पत्रकार भी है। उन्होंने बताया कि 30-32 वर्ष पूर्व उनके नानाजी को श्मशान भूमि में एक बड़ का पेड़ लगाना

बड़ और पीपल के पौधे निःशुल्क बांटने का जुनून !

था किन्तु उन्हें यह पौधा उपलब्ध नहीं हुआ। कई दिनों की भाग दौड़ के बाद एक जर्जर दीवार में बड़ का पौधा लगा हुआ मिला। उन्होंने उसे उखाड़कर अपने नाना को लाकर दिया जिसे पूरे जतन के साथ श्मशान भूमि में लगाया गया। इसके बाद उनके दिमाग में बड़ व पीपल के पौधे तैयार कर लोगों को निःशुल्क बांटने की एक धुन सवार हो गई। उन्होंने गंदी नालियों के आस-पास, जर्जर दीवारों व अन्य स्थानों से बड़ व पीपल के उगे हुये पौधे उखाड़कर अपने घर की क्यारी में लगाना शुरू कर दिया। समय-समय पर वे पुराने बागवानों का मार्गदर्शन भी लेते रहते हैं। वे अब तक करीब दो हजार बड़ व पीपल के पौधे तैयार कर निःशुल्क वितरित कर चुके हैं। हाल ही उन्होंने ऐसे ही एक परामर्श के बाद वट वृक्षों पर बैठने वाले पक्षियों की बीट एकत्र करनी शुरू कर दी और इसे बीज के रूप में गमले में जब उगाया तो अच्छी गुणवत्ता वाले बड़ के पौधे तैयार हुये। इस नये प्रयोग से उन्होंने इस वर्ष 32 पौधे तैयार किये हैं। गोपाल कृष्ण शर्मा हर वर्ष लगभग 50 बड़ और 10 पीपल के पौधे तैयार करते हैं तथा इनका गमले सहित निःशुल्क वितरण कर देते हैं। इस पर्यावरण प्रेमी पत्रकार द्वारा तैयार बड़ व पीपल के पौधे शेखावाटी के

सेठ मोतीलाल पीजी कॉलेज में सीपीटी के सफल विद्यार्थियों का सम्मान



माई झुं, 18 जुलाई। शहर स्थित सेठ मोतीलाल पीजी कॉलेज में शनिवार को एक समारोह आयोजित कर सीपीटी परीक्षा में सफल 20 विद्यार्थियों का संस्था सचिव जी एल शर्मा के मुख्य आतिथ्य में सम्मान किया गया। इस मौके पर संस्था सचिव शर्मा ने इस कॉलेज की उपलब्धि बताते हुए सफल विद्यार्थियों के उज्वल भविष्य

मुकुदराम चिंरजीलाल गाडिया स्कूल की छात्राओं ने पौधे लगाए

माई झुं, 17 जुलाई। इंदिरा नगर स्थित केशव परिसर में चलने वाले मुकुदराम चिंरजीलाल माध्यमिक बालिका स्कूल की छात्राओं ने हरित राजस्थान अभियान से प्रेरित होकर विद्यालय परिसर में सैकड़ों पौधे लगाए। कार्यक्रम का शुभारंभ प्रधानाचार्य संजय शर्मा ने अशोक का पौधा लगाकर किया। इस मौके पर रोहिताश्व सैनी, पवन सैनी, बृजबाला यादव, कंचन कंवर, संगीता भूरिया, मनीराम, नानुराम सहित स्कूली बच्चों ने पौधे लगाने एवं उनकी देखरेख का संकल्प लिया।

श्रीगणेश मंदिर की जिम्मेदारी के लिए नई कार्यकारिणी का गठन

माई झुं, 19 जुलाई। शहर के बगड़ रोड़ स्थित शेखावाटी के प्रसिद्द धार्मिक स्थल श्रीगणेश मंदिर के सार-संभाल की जिम्मेदारी के लिए नई कार्यकारिणी का गठन किया गया है। जिसमें अध्यक्ष पद की जिम्मेदारी मांगीलाल ठेकेदार को दी गई है।

इसके अलावा सचिव पार्षद बुधराम सैनी, उप-सचिव विनोद बियाला, कोषाध्यक्ष किशोरीलाल सिंगोदिया एवं संरक्षक मंडल में करसलाहकार सत्यनारायण शर्मा, शिक्षाविद्द रामकुमार सैनिक, मैज्जर पूर्णसिंह मिटावा, गणपतराम राजोरिया, पूर्व पार्षद अजित प्रसाद मुंशी आदि को शामिल किया गया है। संस्थापक बाबा कल्याणदास जी महाराज के समाधी स्थल के निर्माण को पूरा करने का काम होगा।

पुरोहितों की बगीची में हुआ रूद्राभिषेक

माई झुं, 19 जुलाई। चुणा का चौक स्थित पुरोहितों की बगीची में रविवार शाम प्रदोष काल में देश की खुशहाली, सुख समृद्धि व अच्छी बरसात हेतु शिवजी का रूद्राभिषेक एवं शिव महिम्न स्त्रोत का सामूहिक पाठ किया गया।

पंडित राकेश शर्मा के सानिध्य में गोवर्धन तुलस्यान, शिवचरण पुरोहित, शुभकरण नारनौली, किशोरीलाल मोदी, रामरतन पंसारी, उम्मेद खाजपुरिया, मुकेश जालान, शरद शर्मा, गोपाल कृष्ण गुप्ता आदि ने धार्मिक कार्यक्रम में भाग लिया। रूद्राभिषेक की समाप्ति का आयोजित प्रसाद में शहर के अनेकों गणमान्यजन उपस्थित थे।

डॉ. चोपदार को भ्राता शोक

माई झुं, 20 जुलाई। बीकानेर औषधालय के संस्थापक एमजेएफ लायन डॉ. हाजी सलाउद्दीन चौपदार के अग्रज भ्राता मुस्ताक खां चौपदार-70 का निधन 18.7.2009 को हो गया है। उन्हें भादरा-हनुमानगढ में रविवार को सुपुर्दे खाक किया गया।

उनके जनाजे में भादरा के विधायक जयदीप डूडी, न. पा. के चैयरमेन सुशील चाचाण पूर्व विधायक सुरेश चौधरी, समाजसेवी हाजी दाउद सहित सैकड़ों गणमान्य नागरिक उपस्थित थे। इनकी शोक सभा 30.7.09 तक भादरा में तथा 22.7.09 को झुंझुनू में डॉ. चौपदार निवास पर रखी गई जिसमें बड़ी संख्या में विभिन्न संस्थाओं के पदाधिकारी एवं सदस्यों ने शोक व्यक्त किया।

झुंझुनू जिला केंसर सोसायटी के बारे में इंटरनेट पर जानकारी उपलब्ध है।
- डॉ. राकेश गुप्ता
www.myjhunjhunu.com/jdccc



राष्ट्रपति श्रीमती प्रतिभा देवीसिंह पाटील का उदयपुर में महाराणा प्रताप हवाई अड्डे पर मुख्यमंत्री अशोक गहलोत एवं राज्यपाल एस.के. सिंह स्वागत करते हुए।

माई झुंझुनू डॉट कॉम समाचार पत्र नेट पर देखें
www.myjhunjhunu.com/newspaper
1. मासिक समाचार पत्र का रंगीन संस्करण नेट पर उपलब्ध है।
2. आप अब तक के 18 तथा चालू माह सहित 19 अंक नेट पर देख सकते हैं।
3. मुद्रित समाचार पत्र के आपके पास पहुंचने से पहले ही वैब पर उपलब्धता
4. वांछित अंक को आप Save करके बाद में भी देख सकते हैं।
THINK JHUNJHUNU THINK MY JHUNJHUNU